

जिल्ला प्रशासन कार्यालय, काठमाडौं  
इजलाश  
प्रमुख जिल्ला अधिकारी एकनारायण अर्याल  
फैसला

सम्बत् २०७१/०७२ सालको स.वा.फौ.मि.नं. ६६ (हातहतियार)

दर्ता मिति :- २०७२/०३/०९

मुद्दा :- हातहतियार खरखजाना ।

निर्णय नं.३७२७, मिति :- २०७२/०३/१०

<u>वादी</u>	<u>प्रतिवादी</u>
प्रहरी प्रतिवेदनले नेपाल सरकार...१ <u>निजको प्रमाण</u> ...X..	वीरबहादुर चन्दको छोरा जिल्ला सल्यान, भलचौर गा.वि.स.वडा नं.५ घर भई हाल काठमाण्डौ जिल्ला, कि.न.पा.वडा नं.१२ बस्ने वर्ष २५ को पवन चन्द..... १च डम्बरबहादुर चन्दको छोरा ऐ.ऐ. बस्ने वर्ष १८ को चित्र चन्द.... १ लालबहादुर हमालको छोरा जिल्ला सल्यान, वडागाउँ गा.वि.स.वडा नं.७ घर भई हाल काठमाण्डौ जिल्ला, कि.न.पा.वडा नं.७ बस्ने वर्ष २६ को प्रदीप हमाल..... १ <u>निजहरुको प्रमाण</u> साक्षी : ओमकुमार थापा, सुदिप दाहाल, सुरज श्रेष्ठ, अर्जुन खड्का कागज ...X....

यस कार्यालयबाट बुझेको प्रमाण...X....

**सम्बद्ध कानून:** १) हातहतियार खरखजाना ऐन, २०१९ को दफा ३(२), २०(२) र १६

२) प्रमाण ऐन, २०३१ को दफा ९

**अवलम्बित नजिर** : ने.का.प. २०६५, अंक-३, पृ.३२६ र ने.का.प. २०६६, श्रावण, पृ.५४९

tY0 v08

हातहतियार खरखजाना ऐन, २०१९ को दफा २४(१) ले प्रमुख जिल्ला अधिकारीको क्षेत्राधिकारभित्र पर्ने भई पेश हुन आएको प्रस्तुत मुद्दाको संक्षिप्त विवरण र ठहर यस प्रकार छ :-

१. मिति २०७२।०२।२९ गते बेलुका १७.३० वजेको समयमा काठमाण्डौ जिल्ला, किर्तीपर न.पा., वडा नं. १५ खत्री गाउँ स्थितमा प्रतिवादी पवन चन्द, चित्र चन्द र प्रदीप हमाल समेतले पेस्तोल पड्काई वीरबहादुर हमालको छाप्रो घरको छानोमा समेत प्वाल पारी क्षति पुऱ्याई दिएको र लुकिछिपी बसेको अवस्थामा प्रतिवादी पवन चन्दलाई फेला पारी खानतलासी लिदा पेस्तोल जस्तो देखिने काठको बीँड भएको र फलामको ( छाताको डाँठको ) नाल भएको हतियार फेला पारी उक्त हतियार समेत वरामद गरी प्रतिवादी चित्र चन्द र प्रदीप हमाल समेतलाई पक्राउ गरी दाखिला गरेका छौं भन्ने समेत व्यहोराको प्रहरी प्रतिवेदन सहितको खानतलासी वरामदी मुचुल्का ।
२. मिति २०७२।०२।२९ गते बेलुका १७.३० वजेको समयमा काठमाण्डौ जिल्ला, किर्तीपर न.पा., वडा नं. १५ खत्री गाउँ स्थितमा वीरबहादुर हमालको छाप्रोमा म, चित्र चन्द र प्रदीप हमाल समेतले छोरालाई खेलाउनको लागि वनाई दिएको काठको बीँड र छाताको डाँठको नाल भएको टेपले टासेको पेस्तोल आकारको हतियार पड्कन्छ कि पड्कदैन भनी विचार गर्नको लागि पुरानो छाताको डण्डिबाट वनाएको नालमा सलाईको बारुद भरी सलाई कोरी चित्र चन्दले आगो लगाई दिएकोमा एक्कासी ठूलो आवाज गरी पड्किएको हो । म समेतले उक्त पेस्तोल सर्वसाधारण मानिसलाई डर त्रास देखाई आतंक सिर्जना गर्नको लागि पड्काएका होइनौ । उक्त पेस्तोल आकारको हतियार म आफैले वनाई दिएको हुँ भन्ने समेत व्यहोराको अधिकार प्राप्त अधिकारी समक्ष प्रतिवादी पवन चन्दले गरेको वयान ।
३. मिति २०७२।०२।२९ गते बेलुका १७.३० वजेको समयमा काठमाण्डौ जिल्ला, किर्तीपर न.पा., वडा नं. १५ खत्री गाउँ स्थितमा वीरबहादुर हमालको छाप्रोमा म समेत मिली प्रतिवादी पवन चन्दले छोराको खेलौनाको लागि वनाई दिएको पेस्तोल आकारको हतियार पड्कन्छ कि पड्कदैन, बारुद हाली विचार गरौं भनी सल्लाह गरी उक्त पेस्तोलको छाताको डाँठबाट वनाएको नालमा सलाईको बारुद हाली मैले आगो लगाई दिएकोमा एक्कासी उक्त हतियार ठूलो आवाज गरी पड्किएकोले म समेतलाई प्रहरीले उक्त हतियार सहित पक्राउ गरी ल्याएको हो । सर्वसाधारणलाई डर त्रास देखाउने मनसायले पड्काएको होइन भन्ने समेत व्यहोराको प्रतिवादी चित्र चन्दले अधिकार प्राप्त अधिकारी समक्ष गरेको वयान ।
४. मिति २०७२।०२।२९ गते बेलुका १७.३० वजेको समयमा काठमाण्डौ जिल्ला, किर्तीपर न.पा., वडा नं. १५ खत्री गाउँ स्थितमा वीरबहादुर हमालको छाप्रोमा म समेत मिली प्रतिवादी पवन चन्दले छोराको खेलौनाको लागि वनाई दिएको पेस्तोल आकारको हतियार पड्कन्छ कि पड्कदैन, बारुद हाली विचार गरौं भनी सल्लाह गरी उक्त पेस्तोलको छाताको डाँठबाट वनाएको नालमा सलाईको बारुद हाली मैले आगो लगाई दिएकोमा एक्कासी उक्त हतियार ठूलो आवाज गरी पड्किएकोले म समेतलाई प्रहरीले उक्त हतियार सहित पक्राउ गरी ल्याएको हो । सर्वसाधारणलाई डर त्रास देखाउने मनसायले पड्काएको होइन भन्ने समेत व्यहोराको प्रतिवादी प्रदीप हमालले अधिकार प्राप्त अधिकारी समक्ष गरेको वयान ।

५. मिति २०७२।०२।२९ गते बेलुका १७.३० वजेको समयमा काठमाण्डौ जिल्ला, किर्तीपर न.पा., वडा नं. १५ खत्री गाउँ स्थितमा रहेको मेरो छाप्रोमा ज्वाई पवन चन्दले निजको छोरालाई खेलौनाको लागि बनाएको खेलौनामा सलाईको वारुद भरी हेर्न खोज्दा अचानक उक्त सानो आवाज आएको हो । तर गलत मनसाय राखी कुनै हतियार बनाएको होइन । निज सामान्य परिवारका खेती किसानी गरी खाने मानिस हुन । निजको कारणबाट मेरो छाप्रोमा कुनै क्षति भएको छैन भन्ने समेत व्यहोराको वीरबहादुर हमालले गरी दिएको घटना विवरण कागज ।
६. मिसिल संलग्न घटनास्थल मुचुल्का, प्रहरी प्रतिवेदन, प्रतिवादीहरुको वयान, हतियार परीक्षण प्रतिवेदनको लागि लेखिएको पत्र र परीक्षण प्रतिवेदन, घटना विवरण कागज समेतका मिसिल संलग्न कागजातहरुबाट मिति २०७२।०२।२९ गते बेलुका १७.३० वजेको समयमा काठमाण्डौ जिल्ला, किर्तीपर न.पा., वडा नं. १५ खत्री गाउँ स्थितमा वीरबहादुर हमालको छाप्रोमा मुचुल्कामा उल्लेख भएको हतियार पेस्तोल वरामद भएको तथ्य सप्रमाण पुष्टि हुन आएकाले प्रतिवादीहरु पवन चन्द, चित्र चन्द र प्रदीप हमालले हातहतियार खरखजाना ऐन, २०१९ को दफा ३(२) बमोजिमको कसुर गरेकोले निज प्रतिवादीहरुलाई सोही ऐनको दफा २०(२)क बमोजिम सजाय गरी वरामद पेस्तोल तथा म्याग्जिन सोही ऐनको दफा १६ बमोजिम जफत गरी पाउँ भन्ने व्यहोराको अभियोग माग दावी ।
७. म सँगै पक्राउ परेका प्रतिवादी पवन चन्दले एउटा काठको बीँड बनाई छाताको डण्ठीको नाल बनाई सलाईको वारुद हाली चित्र चन्द समेत भई पड्काएका रहेछन् । पड्काई सकेको समय पछाडि म त्याहा आई पुगे, मलाई हातहतियार वारेमा थाहा छैन र म सलग्न पनि छैन । यसमा मलाई आरोपित कसूर बमोजिमको सजाय हुनु नपर्ने हो सजाय नहोस् भन्ने समेत व्यहोराको प्रतिवादी प्रदीप हमालले यस कार्यालय समक्षमा गरेको वयान ।
८. मेरो छोराको खेलाउनाको लागि छाताको डाँठ र काठबाट पेस्तोल आकारको बन्दुक बनाएको थिए । पड्कन्छ कि पड्कदैन भनेर विचार गर्नको लागि सलाई वारुद हाली आगो लगाई दिदा उक्त वारुद पड्किएको हो । कसैलाई डराउन, धम्क्याउन उक्त खेलौना पड्काएको होइन । मलाई आरोपित कसूर बमोजिमको सजाय हुनु नपर्ने हो सजाय नहोस् भन्ने समेत व्यहोराको प्रतिवादी पवन चन्दले यस कार्यालय समक्षमा गरेको वयान ।
९. मेरो साथी पवन चन्दले छोराको खेलाउनाको लागि छाताको डाँठ र काठबाट पेस्तोल आकारको बन्दुक बनाएको रहेछ । म र पवन चन्द मिलि पड्कन्छ कि पड्कदैन भनेर विचार गर्नको लागि सलाई वारुद हाली आगो लगाई दिदा उक्त वारुद पड्किएको हो । कसैलाई डराउन, धम्क्याउन उक्त खेलौना पड्काएको होइन । मलाई आरोपित कसूर बमोजिमको सजाय हुनु नपर्ने हो सजाय नहोस् भन्ने समेत व्यहोराको प्रतिवादी चित्र चन्दले यस कार्यालय समक्षमा गरेको वयान ।

**7x/ v08**

१०. नियम बमोजिम साप्ताहिक तथा दैनिक मुद्दा पेशी सूचिमा चढी निर्णयार्थ इजलाश समक्ष पेश हुन आएको प्रस्तुत मुद्दामा मिति २०७२।०२।२९ गते बेलुका १७.३० वजेको समयमा काठमाण्डौ जिल्ला, किर्तीपर न.पा., वडा नं. १५ खत्री गाउँ स्थितमा प्रतिवादी पवन चन्द, चित्र चन्द र प्रदीप

हमाल समेतले पेस्तोल पड्काई वीरबहादुर हमालको छाप्रो घरको छानोमा समेत प्वाल पारी क्षति पुऱ्याई दिएको र लुकिछिपी बसेको अवस्थामा प्रतिवादी पवन चन्दलाई फेला पारी खानतलासी लिदा पेस्तोल जस्तो देखिने काठको बीँड भएको र फलामको ( छाताको डाँठको ) नाल भएको हतियार फेला परेको भनी गरिएको खानतलासी वरामदी मुचुल्काको रोहवरमा यी प्रतिवादीहरु पवन चन्द, चित्र चन्द र प्रदीप हमालले सहिछाप गरेको देखिदा यी प्रतिवादीहरुलाई हातहतियार खरखजाना ऐन, २०१९ को दफा ३(२) बमोजिमको कसूर अपराधमा सोही ऐनको दफा २०(२)क बमोजिम सजाँय गरी वरामद पेस्तोल ऐ.दफा १६ बमोजिम जफत गरी पाउँ भन्ने अभियोग दावी रहेछ ।

११. यसमा यी प्रतिवादीहरुले अभियोग मागदावी बमोजिम कसूर गरेका हुन् होइनन्, गरेका भए निजहरुलाई के कस्तो सजाँय हुने हो भन्ने सम्वन्धमा निर्णय दिनु पर्ने देखिन आएको छ ।
१२. मिसिल संलग्न कागजातरु अध्ययन गरी निर्णय तर्फ विचार गर्दा अनुसन्धानका क्रममा प्रतिवादी पवन चन्दले म चित्र चन्द र प्रदीप हमाल मिली मेरो छोरालाई खेलाउनको लागि काठको बीँड र छाताको डाँठ भएको टेपले टासेको पेस्तोल आकारको हतियार बनाई पड्कन्छ, की पड्कदैन विचार गर्न छाताको डण्डीबाट बनाएको नालमा सलाईको वारुद गरी सलाई कोरी चित्र चन्दले आगो लगाई दिदा ठूलो आवाज गरी पड्किएको, सर्वसाधारणलाई डर त्रास देखाई आतंक सृजना गर्न पड्काएको होइन भनी वयान गरेका र अन्य प्रतिवादी चित्र चन्द र प्रदीप हमालले समेत पवन चन्दकै व्यहोरालाई समर्थन हुने गरी वयान गरेका, यस कार्यालय समक्षको वयानमा छोराको खेलौनाको लागि काठको बीँड भएको छाताको डण्ठी हाली खेलौना बनाएको र पड्कन्छ, की पड्कदैन भनी सलाईको वारुद हाली आगो सल्काउदा उक्त खेलौना पड्किएको, कोही कसैलाई डराउन धम्काउन पड्काएको होइन भनी पवन चन्द र चित्र चन्दले एकै मिलानको वयान गरेका, अर्का प्रतिवादी प्रदीप हमालले पवन चन्द र चित्र चन्दले काठको बीँड बनाई छाताको डण्ठीको नाल बनाई सलाईको वारुद हाली चित्र चन्द समेत भई पड्काएका रहेछन् । म पड्काई सकेपछि त्यहा आएको हुँ, हतियारको वारेमा मलाई केही थाहा छैन भनी वयान गरेका रहेछन् ।
१३. अब सजाय तर्फ विचार गर्दा घटनास्थल मुचुल, खानतलासी वरामदी मुचुल्का, घटनाविवरण कागज,प्रहरी प्रतिवेदनबाट यी प्रतिवादीहरुले काठको बीँड भएको छाताको डण्ठी भएको पेस्तोल आकारको वस्तुमा वारुद भरी पड्काई आतंक मच्चाएको भनी खुलाई दिएको मिसिल संलग्न कागज तथा हातहतियार परीक्षण प्रतिवेदनबाट उक्त वस्तु मेटालिक ट्युब ( Metallic tube ) भएको र सो मा Gun Powder प्रयोग गरी पड्काएको चिजवस्तु भनी प्रतिवेदन तथा प्रतिवादीहरुले तथ्यमा सावित वयान गरेको आधारमा यी प्रतिवादीहरु पवन चन्द, चित्र चन्द र प्रदीप हमालले हातहतियार खरखजाना ऐन, २०१९ को दफा ३(२) बमोजिमको कसूर गरेको ठहर्छ । सो ठहर्नाले सजाँय तर्फ बिचार गर्दा वरामद चिजवस्तु हातहतियार नभई वारुदको गन्दसम्म भेटिएको भन्ने परीक्षण प्रतिवेदन रहेको र कुनै खरखजाना वरामद नभएको अवस्थालाई ध्यानमा राखी निज प्रतिवादीहरुलाई ऐ.दफा २०(३) बमोजिम जनही रु २०,०००।-( बीस हजार रुपैयाँ) जरिवाना हुन्छ । वरामद भई आएको चिजवस्तु ऐं दफा १६ बमोजिम जफत हुन्छ । अरुमा तपसील बमोजिम गर्ने गरी प्रस्तुत मुद्दा मु.ऐ.अ.बं. १८६ नं. बमोजिम फैसला गरी दिएँ ।

## tk; Ln

- प्रतिवादीहरु पवन चन्द, चित्र चन्द र प्रदीप हमाल के माथि ईन्साफ खण्डमा लेखिए बमोजिम निजहरुलाई जनही रु. २०,०००/- ( बीस हजार रुपैयाँ ) जरिवाना हुने ठहरेकोले निजहरुलाई ठहरेको जरिवाना निजहरुले दाखिला गरे आज नै छाडि दिनु, दाखिला गर्न नसके मू.ऐ.अ.व.१२० तथा दण्डसजायको महलको ५३ नं. बमोजिम नियमानुसार कैदीपूजि दिई कारागारमा थुनामा राख्न पठाई दिनु.....१
- वरामद पेस्तोल आकारको चिजवस्तु जफत हुने ठहरेकोले नियमानुसार आम्दानी बाँधी यस कार्यालयमा जानकारी दिन सम्बन्धित प्रहरी कार्यालयमा लेखि पठाउनु.....२
- प्रस्तुत फैसलामा चित्त नबुझे ७० (सत्तरी) दिन भित्र पुनरावेदन अदालत पाटनमा पुनरावेदन गर्न जानु भनी प्रतिवादीहरु पवन चन्द, चित्र चन्द र प्रदीप हमाललाई फैसलाको जानकारी सहित पुनरावेदन म्याद दिनु.....३
- जिल्ला सरकारी वकिल कार्यालय, काठमाण्डौंलाई फैसलाको जानकारी दिनु.....४
- सरोकारवालाले फैसला र मिसिल संलग्न कागजातको नक्कल माग्न आए कानून बमोजिम नक्कल दिनु.....५
- प्रस्तुत मुद्दाको दायरीको लगत कट्टा गरी म्यादमा पुनरावेदन परे मिसिल पुनरावेदन अदालत पाटनमा पठाई दिनु र नपरे नियमानुसार गरी अभिलेख राख्नु .....६

श्रीमान् प्र.जि.अ.ज्यूले टिपाउनु भए बमोजिम टिपी  
कम्प्युटर टाइप गर्ने ना.सु.परशुराम थापा/ना.सु.भुवराज घिमिरे  
प्रशासकीय अधिकृत : कृष्ण गौह्रे

.....  
( एकनारायण अर्याल )  
प्रमुख जिल्ला अधिकारी

इति सम्वत् २०७२ साल अषाढ १० गते रोज ५ शुभम् .....